

ஜூன் - 13

TNPSC துளிகள்

- ❖ கேரள மாநில சாலைப் போக்குவரத்துக் கழகத்தின் (KSRTC) சாதாரணப் பேருந்துகளில் பெண்கள் மற்றும் திருநங்கைகளுக்கான இலவசப் பயணத்தை வழங்கும் 'பிரியதர்ஷினி திட்டத்திற்கு' கேரள அமைச்சரவை ஒப்புதல் அளித்துள்ளதுடன் இத்திட்டம் 2026 ஆம் ஆண்டு ஜூன் 15 முதல் நடைமுறைக்கு வருகிறது.
- ❖ கோவாவில் நடைபெற்ற 2026 ஆம் ஆண்டிற்கான தெற்காசிய கால்பந்து கூட்டமைப்பின் (SAFF) மகளிர் சாம்பியன்ஷிப் இறுதிப் போட்டியில், வங்கதேசத்தை 3-1 என்ற கோல் கணக்கில் வீழ்த்தி இந்தியா சாம்பியன் பட்டம் வென்றது.
- ❖ இந்தியத் திரையுலகிற்குச் செய்த பங்களிப்பிற்காக பல தேசிய திரைப்பட விருதுகள் மற்றும் பத்மஸ்ரீ விருதுகளைப் பெற்ற மூத்த தமிழ்த் திரைப்பட இயக்குநர் பாரதிராஜா தனது 84 வயதில் சென்னையில் காலமானார்.
- ❖ ஓடிசாவின் பூரியில் நடைபெற்ற பிரிக்ஸ் பேரிடர் அபாயக் குறைப்புச் செயற்குழுவின் இரண்டாவது கூட்டத்தில், உத்தரகாண்ட் மாநிலத்தின் பேரிடர் மேலாண்மை மாதிரிக்கு அங்கீகாரம் அளிக்கப்பட்டது.
- ❖ காஷ்மீர் மற்றும் லடாக்கிற்கு இடையிலான அனைத்துப் பருவநிலைகளுக்குமான இணைப்பை உருவாக்கும், சோஜிலா சுரங்கப்பாதை திட்டத்தின் தோண்டும் பணி 2026 ஆம் ஆண்டு ஜூன் 9 அன்று நிறைவடைந்துள்ளது.
 - இது ஸ்ரீநகர்-லே தேசிய நெடுஞ்சாலையில் ஜம்மு காஷ்மீரில் உள்ள பல்டால் மற்றும் லடாக்கில் உள்ள மினிமார்க் ஆகியவற்றுக்கு இடையே கட்டப்பட்டு வருகிறது.
- ❖ மேற்கு வங்க மாநிலம் ஆயுஷ்மான் பாரத் பிரதான் மந்திரி ஜன் ஆரோக்கிய யோஜனா (AB-PMJAY) திட்டத்தை செயல்படுத்தும் 36வது மாநிலமாக மாறியதன் மூலம், இத்திட்டம் நாடு தழுவிய அளவிலான முழுமையான பரவலை எட்டியுள்ளது.
 - AB-PMJAY திட்டமானது இரண்டாம் நிலை மற்றும் மூன்றாம் நிலை மருத்துவமனை சிகிச்சைகளுக்காக ஒரு குடும்பத்திற்கு ஆண்டுக்கு ₹5 லட்சம் வரை மருத்துவக் காப்பீடு வழங்குகிறது.
- ❖ பலதரப்பட்ட கலாச்சாரங்கள் மற்றும் நாகரிகங்களுக்கு இடையே பரஸ்பர மரியாதை, புரிதல் மற்றும் ஒத்துழைப்பை மேம்படுத்துவதற்காக ஆண்டுதோறும் ஜூன் 10 அன்று 'நாகரிகங்களுக்கு இடையிலான பேச்சுவார்த்தைக்கான சர்வதேச தினம்' அனுசரிக்கப்படுகிறது.

தமிழ்நாட்டுச் செய்திகள்

வெப்பச் செயல் திட்டம் 2026

- ❖ மாநிலம் முழுவதும் வெப்ப அலைக்கான தயார்நிலையை வலுப்படுத்தவும் மற்றும் வெப்பத்தால் ஏற்படும் பாதிப்புகளைக் குறைக்கவும் 'மாநில வெப்ப செயல் திட்டம் (HAP) 2026'-ஐ தமிழ்நாடு அரசு வெளியிட்டுள்ளது.
- ❖ பல துறை ஒத்துழைப்புடன் வெப்ப அபாயத்தைக் கணித்தல், தயார்நிலை மற்றும் முடிவெடுத்தல் ஆகியவற்றுக்கான வழிகாட்டுதல்களை இத்திட்டம் வழங்குகிறது.
- ❖ மனிதர்கள் உணரும் வெப்ப அழுத்தத்தை மதிப்பிடுவதற்கு காற்றின் வெப்பநிலை மற்றும் ஒப்பு ஈரப்பதம் ஆகியவற்றை ஒருங்கிணைக்கும் ஸ்டெட்மேன் வெப்பக்


குறியீட்டைப் பயன்படுத்துகிறது.

- ❖ கிராம ஊராட்சி மற்றும் நகர்ப்புற வார்டு மட்டங்களில் அபாயம், பாதிப்பு, பாதிப்புக்கு உள்ளாகும் தன்மை மற்றும் வெப்ப அபாய மதிப்பீடுகள் இத்திட்டத்தில் உள்ளடக்கப்பட்டுள்ளன.
- ❖ இதனைத் தமிழ்நாடு மாநிலப் பேரிடர் மேலாண்மை ஆணையம் (TNSDMA) மற்றும் தமிழ்நாடு பேரிடர் அபாயத் தணிப்பு முகமை (TNDRRA) ஆகியவை இணைந்து தயாரித்துள்ளன.
- ❖ வெப்ப அலை மேலாண்மை, மருத்துவமனை தயார்நிலை மற்றும் வெப்பம் தொடர்பான பாதிப்புகளுக்கு விரைவான பதிலடி ஆகியவற்றுக்கான நடவடிக்கைகளை இத்திட்டம் பரிந்துரைக்கிறது.



தேசியச் செய்திகள்

IMI எதிர்ப்புத் திறன் கொண்ட கடுகு கலப்பினங்கள்



- ❖ 2026-27 ஆம் ஆண்டு ராபி பருவத்தில் இமிடாசோலினோன்-எதிர்ப்புத் திறன் கொண்ட கடுகு கலப்பினங்களை பெரிய அளவில் பயிரிட இந்திய விவசாயிகள் தயாராகி வருகின்றனர்.
- ❖ இந்தக் கடுகு கலப்பினங்கள் இமிடாசோலினோன் (IMI) களைக்கொல்லிகளை எதிர்க்கும் திறன் கொண்டவை மற்றும் ஒரோபஞ்சு (பெலிபான்சே) என்ற ஒட்டுண்ணிக் களைகளைக் கட்டுப்படுத்த உதவுகின்றன.
- ❖ இவை மரபணு மாற்றப்பட்ட தொழில்நுட்பத்தின் மூலம் அல்லாமல், பிறழ்வு இனப்

பெருக்க முறையின் மூலம் உருவாக்கப்பட்டன.

- ❖ இந்தக் கலப்பினங்களில் அசிட்லோலாக்டேட் சின்தேஸ் (ALS) நொதியில் மாற்றம் உள்ளதால், அவை IMI களைக்கொல்லிகளை எதிர்க்கும் திறனைப் பெறுகின்றன.
- ❖ விவசாயிகள் கடுகு பயிருக்கு பாதிப்பு ஏற்படாமல் களைகளை அழிக்க IMI களைக் கொல்லிகளை தெளிக்கலாம்.

தேநீர் பைகளுக்கான BIS விதிமுறைகள்

- ❖ இந்தியத் தர நிர்ணய அமைப்பு (BIS) ஆனது முதல் முறையாகத் தேநீர் பைகளுக்கான தரநிலைகளை வெளியிட்டுள்ளது, இதில் எபிக்ளோரோஹைட்ரின் மற்றும் குளோரின் வெளுப்பாக்கம் ஆகியவற்றைப் பயன்படுத்துவது தடை செய்யப்பட்டுள்ளது.
- ❖ எபிக்ளோரோஹைட்ரின் என்பது காகிதத்தை வலுப்படுத்தும் ஒரு இரசாயனமாகும், இது புற்றுநோயை ஏற்படுத்தக்கூடிய முதன்மையான ஒன்றாக வகைப்படுத்தப்பட்டு உள்ளது.
- ❖ தேநீர் பைகளுக்கான காகிதத் தயாரிப்பில் குளோரின் வெளுப்பாக்கம் செய்யத் தடை விதிக்கப்பட்டுள்ளது.
- ❖ புதிய தரநிலைகள் தேநீர் பைகளுக்கான பாதுகாப்பு, தரம், அடையாளமிடுதல் மற்றும் கண்காணிக்கக்கூடிய தன்மை தொடர்பான தேவைகளை பரிந்துரைக்கின்றன.
- ❖ வடிகட்டும் காகிதம், நெய்யப்படாத துணி, மக்கும் பொருட்கள் அல்லது பிற உணவு தரப் பொருட்களிலிருந்து தயாரிக்கப்படும் தேநீர் பைகளுக்கு இத்தரநிலைகள் பொருந்தும்.
- ❖ இந்தியாவின் தேநீர் பைகளின் சந்தை மதிப்பு சுமார் 500 மில்லியன் அமெரிக்க டாலர்களாக மதிப்பிடப்பட்டுள்ளது.



இல்லத்தரசிகளின் வீட்டு வேலை குறித்த உச்ச நீதிமன்றத் தீர்ப்பு


- ❖ வாகன விபத்து தொடர்பான இழப்பீட்டுக் கோரிக்கைகளில், இல்லத்தரசி ஒருவர் வழங்கும் வீட்டுப் பராமரிப்புச் சேவைகள் இழக்கப்படுவது என்பது இழப்பீடு பெறத்தக்க ஒரு தனிப்பட்ட வகையாகும் என்று இந்திய உச்ச நீதிமன்றம் தீர்ப்பினை அளித்தது.
- ❖ நீதிபதி சஞ்சய் கரோல் மற்றும் நீதிபதி என். கோட்டீஸ்வரர் சிங் ஆகியோரைக் கொண்ட அமர்வானது, இழப்பீட்டு நோக்கங்களுக்காக இல்லத்தரசிகளின் வீட்டுச் சேவைகளின்

மதிப்பை மாதத்திற்கு குறைந்தபட்சம் ₹30,000 ஆக நிர்ணயித்துள்ளது.

- ❖ குழந்தை வளர்ப்பு, முதியோர் பராமரிப்பு, சமையல், சுத்தம் செய்தல் மற்றும் வீட்டு நிர்வாகம் உள்ளிட்ட ஊதியம் பெறாத வீட்டு வேலைகளுக்கு அளவிடக்கூடிய பொருளாதார மதிப்பு இருப்பதை நீதிமன்றம் அங்கீகரித்துள்ளது.
- ❖ 2017 ஆம் ஆண்டின் நேஷனல் இன்சூரன்ஸ் கம்பெனி லிமிடெட் எதிர் பிரனாய் சேத்தி இடையேயான வழக்கின் தீர்ப்பில் அங்கீகரிக்கப்பட்ட காரணங்களுக்கு அப்பால், "வீட்டுப் பராமரிப்பு இழப்பை" இழப்பீடு கோருவதற்கான கூடுதல் காரணியாக இந்தத் தீர்ப்பு சேர்த்துள்ளது.



NFHS-6 முடிவுகள்



- ❖ இந்தியாவின் சமீபத்திய தேசிய குடும்ப நலக் கணக்கெடுப்பு (NFHS-6), குழந்தைகள் ஊட்டச்சத்து, தாய்மார்களுக்கான பராமரிப்பு, மருத்துவமனைகளில் நடைபெறும் பிரசவங்கள் மற்றும் பெண்களின் இணையப் பயன்பாடு ஆகியவற்றில் முன்னேற்றத்தைப் பதிவு செய்துள்ளது.
- ❖ இருப்பினும், இதன் ஆரம்பக்கட்டத் தரவு அறிக்கை முந்தைய சுற்றை விடச் சுருக்கமாக உள்ளது; NFHS-5 இல் 131 குறியீடுகள் இருந்த நிலையில், இதில் 101 குறியீடுகள் மட்டுமே உள்ளன.

- ❖ இரத்த சோகை, இறப்பு விகிதம், பிறப்பின் போது பாலின விகிதம், சுகாதாரம் மற்றும் சமையலுக்குச் சூத்தமான எரிபொருள் பயன்பாடு போன்ற முக்கியக் குறியீடுகள் இக்கணக்கெடுப்பிலிருந்து நீக்கப்பட்டுள்ளன.
- ❖ மத்திய சுகாதார அமைச்சகம், 2023-24 ஆம் ஆண்டிற்கான NFHS-6 தரவு அறிக்கைகளை மே 29 அன்று வெளியிட்டது.
- ❖ மணிப்பூர் தவிர் மற்ற அனைத்து மாநிலங்கள் மற்றும் ஒன்றியப் பிரதேசங்களிலும் உள்ள சுமார் 6.8 லட்சம் குடும்பங்களிடமிருந்து இக்கணக்கெடுப்புக்கான தரவுகள் சேகரிக்கப்பட்டன.
- ❖ NFHS கணக்கெடுப்பானது சுகாதாரம் மற்றும் குடும்ப நல அமைச்சகத்தால் மேற்கொள்ளப்படுகிறது.
- ❖ இக்கணக்கெடுப்பை நடத்துவதற்கு 'சர்வதேச மக்கள் தொகை அறிவியல் நிறுவனம்' (IIPS) பொறுப்பேற்றுள்ளது.
- ❖ ஆரம்பக் கட்ட முடிவுகள் பல அம்சங்களில் தெளிவான முன்னேற்றத்தைக் காட்டுகின்றன; குறிப்பாக, கர்ப்ப காலத்தில் குறைந்தது நான்கு முறையாவது மருத்துவப் பரிசோதனை செய்து கொள்ளும் தாய்மார்களின் எண்ணிக்கை NFHS-5 உடன் ஒப்பிடுகையில் சுமார் ஏழு சதவீதப் புள்ளிகள் அதிகரித்துள்ளது; மேலும் மருத்துவமனைகளில் நடைபெறும் பிரசவங்கள் மற்றும் பெண்களின் இணையப் பயன்பாடு ஆகியவற்றிலும் அதிகரிப்பு காணப்படுகிறது.
- ❖ அதே வேளையில், சில அளவீடுகளில் சரிவும் காணப்படுகிறது; உதாரணமாக, ஆறு மாதத்திற்குட்பட்ட குழந்தைகளுக்குத் தாய்ப்பால் மட்டுமே அளிக்கும் வழக்கம் சுமார் எட்டு சதவீதப் புள்ளிகள் குறைந்துள்ளது; நவீனக் கருத்தடை முறைகளின் பயன்பாடு 56.4%-லிருந்து 52.7%-ஆகக் குறைந்துள்ளது.
- ❖ 2015-16 ஆம் ஆண்டில் நடத்தப்பட்ட NFHS-4-இல், மாவட்ட அளவிலான மதிப்பீடுகள் மற்றும் கணக்கெடுப்புத் தரவுகளைச் சேகரிக்கத் 'டேப்லெட்' (tablet) மூலமான டிஜிட்டல் நேர்காணல் முறை ஆகியவை அறிமுகப்படுத்தப்பட்டன.
- ❖ NFHS-5-இல் குறியீடுகளின் எண்ணிக்கை மேலும் அதிகரிக்கப்பட்டது; இதில் முன்பள்ளி கல்வி, மாற்றுத்திறன், கழிப்பறை வசதி, இறப்புப் பதிவு, மாதவிடாய் காலங்களில் குளிக்கும் முறைகள் மற்றும் கருக்கலைப்புக்கான காரணங்கள் மற்றும் முறைகள் போன்ற புதிய தலைப்புகள் சேர்க்கப்பட்டன.
- ❖ மேலும், இரத்த அழுத்தம் மற்றும் இரத்தச் சர்க்கரை அளவு பரிசோதனைகள், 15 முதல் 49 வயதுடையவர்களிடமிருந்து 15 வயது மற்றும் அதற்கு மேற்பட்ட அனைத்துப் பெரியவர்களுக்கும் விரிவுபடுத்தப் பட்டன. இக்கணக்கெடுப்பு 131 முக்கியக் குறியீடுகளை அளவிட்டது; இது NFHS-4-இல் இருந்த 114 குறியீடுகளை விட அதிகம்.
- ❖ NFHS-5-இல் HIV பரிசோதனை அம்சம் நீக்கப்பட்டாலும், HIV/AIDS குறித்த அறிவு, மனப்பான்மை, முந்தைய பரிசோதனை, பாலியல் ரீதியாகப் பரவும் நோய்த்தொற்றுகள் மற்றும் பாலியல் நடத்தை தொடர்பான கேள்விகள் அதில் தக்கவைக்கப்பட்டன.
- ❖ NFHS-6-இல், மருத்துவ, உடல் அளவீட்டு மற்றும் உயிர்வேதியியல் பரிசோதனைத் திட்டத்தின் ஒரு பகுதியாக HIV-க்கான உயிரியல் பரிசோதனை முறை மீண்டும் கொண்டு வரப்பட்டுள்ளது.
- ❖ HIV/AIDS குறித்த அறிவு மற்றும் மனப்பான்மை தொடர்பான அனைத்துக் கேள்விகளும் தக்கவைக்கப்பட்டனவா என்பதை NFHS-6 தரவுத் தாள் தனியாகக் குறிப்பிடவில்லை.
- ❖ NFHS-6 கணக்கெடுப்பில் நேரடிப் பயன் பரிமாற்றம் (DBT), சுய உதவிக் குழுக்களில் உறுப்பினராக இருத்தல், டிஜிட்டல் அறிவு மற்றும் நிதிசார் பரிவர்த்தனைகள் குறித்த புதிய கேள்விகளும் சேர்க்கப்பட்டுள்ளன.

- ❖ இதில் ஆண்கள் மற்றும் பெண்களிடையே ஹெபடைடிஸ்-பி (Hepatitis-B) மற்றும் ஹெபடைடிஸ்-சி (Hepatitis-C) பரிசோதனைகளும், 4-5 வயதுடைய குழந்தைகளிடமிருந்து ஹெபடைடிஸ்-பி பரிசோதனைக்காக உலர்ந்த இரத்த மாதிரி (dried blood spot) சேகரிப்பும் அடங்கும்.
- ❖ ஆனால் முதன்முறையாக, இந்தக் கணக்கெடுப்பில் சில குறியீடுகள் நீக்கப் பட்டுள்ளன; இதன் ஆரம்ப கட்ட முடிவுகளில் மொத்தம் 30 குறியீடுகள் குறைக்கப்பட்டுள்ளதைக் காண முடிகிறது.
- ❖ நீக்கப்பட்ட குறியீடுகளில் குறிப்பிடத்தக்கவைகளான ரத்த சோகை (anaemia), பச்சிளம் குழந்தை மற்றும் குழந்தை இறப்பு விகிதம், பிறப்பின் போது பாலின விகிதம், சமையலுக்குச் சுத்தமான எரிபொருள் பயன்பாடு மற்றும் சுகாதாரம் ஆகியவை குறைந்தது NFHS-4 கணக்கெடுப்பு முதலே இடம் பெற்றிருந்தவை ஆகும்.
- ❖ 2015-16 ஆம் ஆண்டில் நடைபெற்ற NFHS-4 மற்றும் 2019-21-ஆம் ஆண்டில் நடைபெற்ற NFHS-5 ஆகியவற்றுக்கு இடைப்பட்ட காலத்தில், அனைத்துப் பிரிவினரிடையேயும் ரத்த சோகை பாதிப்பு அதிகரித்துள்ளது.
- ❖ குழந்தைகளிடையே ரத்த சோகை பாதிப்பு 58.6%-லிருந்து 67.1%-ஆகவும், 15-49 வயதுடைய பெண்களிடையே 53.1%-லிருந்து 57%-ஆகவும், கர்ப்பிணிப் பெண்களிடையே 50.4%-லிருந்து 52.2%-ஆகவும் அதிகரித்து உள்ளது.
- ❖ நாடு முழுவதும் ரத்த சோகை பாதிப்பு அதிகரிப்பு பரவலாகக் காணப்பட்டது; 28 மாநிலங்கள் மற்றும் ஒன்றியப் பிரதேசங்களில் குழந்தைகளிடையே ரத்த சோகை அதிகரித்துள்ளதுடன் சில இடங்களில் இது மிக அதிக அளவில் உயர்ந்துள்ளது; உதாரணமாக, அசாமில் 35.7%-லிருந்து 68.4%-ஆகவும், மிசோரமில் 19.3%-லிருந்து 46.4%-ஆகவும் அதிகரித்துள்ளது.
- ❖ பச்சிளம் குழந்தை இறப்பு, குழந்தை இறப்பு மற்றும் ஐந்து வயதுக்குட்பட்டோர் இறப்பு ஆகிய மூன்று இறப்பு விகிதக் குறியீடுகளும் நீக்கப்பட்டுள்ளன, இருப்பினும், இவை 'மாதிரி பதிவு அமைப்பு' (SRS) மூலம் கண்காணிக்கப்படும்; இவ்வமைப்பின் சமீபத்திய அறிக்கையின்படி, குழந்தை இறப்பு விகிதம் 1,000 உயிருள்ள பிறப்புகளுக்கு 24 ஆக உள்ளது.
- ❖ ஆனால், NFHS-இல் கிடைப்பதைப் போன்ற மாவட்ட அளவிலான தரவுகளோ அல்லது சமூக-பொருளாதார ரீதியிலான விரிவான விவரங்களோ இந்தப் பதிவு அமைப்பில் (SRS) கிடைப்பதில்லை.
- ❖ மொத்த மக்கள் தொகையின் பாலின விகிதம் மற்றும் பிறப்பின் போது பாலின விகிதம் (NFHS-5-ல் 1,000 ஆண்களுக்கு 929 பெண்கள் என இருந்தது) ஆகிய இரண்டும் இதில் இடம் பெறவில்லை; பாலினத் தேர்வு நடைமுறைகளை அறிய உதவும் ஒரு முக்கிய குறியீடு இதன் மூலம் நீக்கப்பட்டுள்ளது.
- ❖ கருப்பை வாய் புற்றுநோய், மார்பகப் புற்றுநோய் மற்றும் வாய்வழிப் புற்றுநோய் ஆகியவற்றை உள்ளடக்கிய நான்கு புற்றுநோய் பரிசோதனைக் குறியீடுகள் NFHS-5-இல் மட்டுமே அறிமுகப்படுத்தப்பட்டன; ஆனால் ஒரே ஒரு சுற்றுக்குப் பிறகு அவை நீக்கப்பட்டுவிட்டன.
- ❖ கணவரால் வன்முறைக்கு ஆளான பெண்களின் எண்ணிக்கையில் சரிவு ஏற்பட்டுள்ளதாக NFHS-6 அறிக்கை தெரிவிக்கிறது.
- ❖ மேற்கு வங்கத்தில் சுகாதாரக் காப்பீட்டு வசதி பெற்ற குடும்பங்களின் விகிதம் NFHS-5-இல் இருந்த 33.7%-லிருந்து NFHS-6-இல் 88.2%-ஆக உயர்ந்து, அதிகபட்ச வளர்ச்சியைப் பதிவு செய்துள்ளது.
- ❖ ஆந்திரப் பிரதேசத்தில் பெண்களின் இணையப் பயன்பாடு 21%-லிருந்து 63.6%-ஆக உயர்ந்து, மிகப்பெரிய அதிகரிப்பைக் கண்டுள்ளது.

- ❖ ஆறு மாதங்களுக்கும் குறைவான வயதுடைய குழந்தைகளுக்குத் தாய்ப்பால் மட்டுமே அளிக்கும் நடைமுறையில், ஹரியானா மாநிலத்தில் 69.5%-லிருந்து 41.2%-ஆகக் கடுமையான சரிவு ஏற்பட்டுள்ளது.
- ❖ அதிக உடல் எடை அல்லது உடல் பருமன் கொண்டவர்களாக வகைப்படுத்தப்பட்ட பெண்களின் விகிதம் அனைத்து மாநிலங்களிலும் அதிகரித்துள்ளது.

CJP - விலங்கு சின்னம்



- ❖ கரப்பான் பூச்சி ஜனதா கட்சி (CJP) என்பது ஓர் அரசியல் கட்சி அல்ல.
- ❖ ஒருவேளை அக்கட்சி பதிவு செய்யப்பட்டு, கரப்பான் பூச்சியைத் தனது தேர்தல் சின்னமாகக் கோரினாலும், தேர்தல் ஆணையம் அதற்கு அனுமதி அளிக்க வாய்ப்பில்லை.
- ❖ 'தேர்தல் சின்னங்கள் (ஒதுக்கீடு மற்றும் ஒதுக்களிப்பு) ஆணை, 1968'-இன் படி, தேர்தல் ஆணையம் கட்சிகளுக்கும் சுயேச்சை வேட்பாளர்களுக்கும் தேர்தல் சின்னங்களை ஒதுக்குகிறது.
- ❖ வேட்பாளர்களுக்கு அந்தந்தக் கட்சிகளுக்கு ஒதுக்கப்பட்ட சின்னங்களே வழங்கப்படுகின்றன.
- ❖ தேர்தல் ஆணையம் 'ஒதுக்கப்படாத சின்னங்கள்' (free symbols) அடங்கிய பட்டியலிலிருந்து சின்னங்களை ஒதுக்குகிறது.
- ❖ சுயேச்சை வேட்பாளர்களும் அங்கீகரிக்கப்படாத கட்சிகளும் அந்தப் பட்டியலிலிருந்து தங்களுக்கு விருப்பமான சின்னத்தைக் கோரலாம்; ஆனால், அதே சின்னம் அவர்களுக்குக் கிடைக்கும் என்பதற்கு எந்த உத்தரவாதமும் இல்லை.
- ❖ குறிப்பிட்ட மாநிலங்கள் மற்றும் ஒன்றியப் பிரதேசங்களைத் தவிர மற்ற இடங்களில் சில சின்னங்களைத் தடையின்றி ஒதுக்கலாம் என்று தேர்தல் ஆணையத்தின் பட்டியல் குறிப்பிடுகிறது.

- ❖ வெவ்வேறு மாநிலங்களில் உள்ள அங்கீகரிக்கப்பட்ட கட்சிகள் ஒரே சின்னத்தைப் பயன்படுத்தலாம்; ஏனெனில் அதைத் தடுக்கும் விதி எதுவும் இல்லை, மேலும் அவை பொதுவாக ஒரே தேர்தலில் போட்டியிடுவதில்லை.
- ❖ 1990-களில் விலங்கு நல ஆர்வலர்கள் விடுத்த கோரிக்கைகளைத் தொடர்ந்து, தேர்தல் ஆணையம் விலங்குகளைத் தேர்தல் சின்னங்களாக ஒதுக்குவதை நிறுத்தியது.
- ❖ தடைக்கு முன்பே விலங்குச் சின்னங்களைப் பெற்ற சில கட்சிகள், தொடர்ந்து அவற்றை வைத்துக் கொண்டுள்ளன.
- ❖ இதற்கு மிக முக்கியமான உதாரணம் பகுஜன் சமாஜ் கட்சி (BSP) ஆகும்; இக்கட்சி இப்போதும் யானையைத் தனது ஒதுக்கப்பட்ட சின்னமாகப் பயன்படுத்தி வருகிறது.
- ❖ 'மக்கள் பிரதிநிதித்துவச் சட்டம், 1951'-இன் பிரிவு 123-இன் உட்பிரிவு 3-இன் கீழ், இச்சட்டத்தின் நோக்கங்களுக்காக எவையெல்லாம் ஊழல் நடைமுறைகளாகக் கருதப்படும் என்பதைப் பட்டியலிடுகிறது.
- ❖ இச்சட்டத்தின் கீழ் ஒரு வேட்பாளருக்கு ஒதுக்கப்பட்ட எந்தவொரு சின்னமும், இக்கூறின் நோக்கங்களுக்காக மதச் சின்னம் அல்லது தேசியச் சின்னமாகக் கருதப்படாது.

சர்வதேசச் செய்திகள்

பிரிக்ஸ் வேளாண்மைக் கூட்டமைப்பு 2026



- ❖ உலகளாவிய வேளாண்மைத் துறையில் உள்ள முக்கியப் பிரச்சினைகள் குறித்து விவாதிப்பதற்காக, இந்தியாவின் பிரிக்ஸ் தலைமையின் கீழ் 2026 ஆம் ஆண்டிற்கான பிரிக்ஸ் வேளாண்மைக் கூட்டம் இந்தூரில் நடைபெற்றது.
- ❖ இக்கூட்டம் உணவுப் பாதுகாப்பு, உழவர் நலன், ஊட்டச்சத்து மற்றும் பருவநிலைக்கு ஏற்ற திறன்சார் வேளாண்மை ஆகியவற்றில் கவனம் செலுத்தியது.
- ❖ விவசாய வர்த்தகம், விநியோகச் சங்கிலிகள், டிஜிட்டல் வேளாண்மை, ஆராய்ச்சி, செயற்கை நுண்ணறிவு (AI) மற்றும் ரோபோட்டிக்ஸ் ஆகியவை குறித்து விவாதங்கள் நடைபெற்றன.
- ❖ வேளாண்மை மற்றும் உழவர் நலத்துறை (DA&FW) இக்கூட்டத்தை ஏற்பாடு செய்தது.
- ❖ பிரிக்ஸ் அமைப்பில் தற்போது பிரேசில், ரஷ்யா, இந்தியா, சீனா, தென்னாப்பிரிக்கா, எகிப்து, எத்தியோப்பியா, ஈரான், சவுதி அரேபியா, ஐக்கிய அரபு அமீரகம் மற்றும் இந்தோனேசியா ஆகிய 11 உறுப்பு நாடுகள் இடம் பெற்றுள்ளன.

அறிவியல் மற்றும் தொழில்நுட்பச் செய்திகள்

ஆர்ட்டெமிஸ் III திட்டம்

- ❖ ஆர்ட்டெமிஸ் III திட்டத்திற்கான நான்கு பேர் கொண்ட குழுவை நாசா அறிவித்துள்ளது.
- ❖ ஆர்ட்டெமிஸ் III என்பது ஆழ் விண்வெளி மற்றும் சந்திரனை ஆராய்வதற்கான நாசாவின் ஆர்ட்டெமிஸ் திட்டத்தின் ஒரு பகுதியாகும்.
- ❖ இத்திட்டம் அமெரிக்காவில் உள்ள கென்னடி விண்வெளி மையத்தில் இருந்து 2027 ஆம் ஆண்டின் பிற்பகுதியில் தொடங்க திட்டமிடப்பட்டுள்ளது.
- ❖ இந்நான்கு பேர் கொண்ட குழுவில் ராண்டி ப்ரெஸ்னிக் (அமெரிக்கா), லூகா பர்மிடானோ (இத்தாலி), ஆண்ட்ரே டக்ளஸ் (அமெரிக்கா) மற்றும் ஃபிராங்க் ரூபியோ (அமெரிக்கா) ஆகியோர் இடம்பெற்றுள்ளனர்.
- ❖ எதிர்கால சந்திரப் பயணங்களுக்கு முன்னதாக இத்திட்டம் சந்திப்பு மற்றும் இணைதல் செயல்பாடுகளைச் சோதிக்கும்.
- ❖ திருத்தப்பட்ட ஆர்ட்டெமிஸ் திட்டத்தின் கீழ் முதல் மனிதனை நிலவில் தரையிறக்கும் பணி தற்போது 2028 ஆம் ஆண்டில் ஆர்ட்டெமிஸ் IV திட்டத்திற்காக இலக்கு நிர்ணயிக்கப்பட்டுள்ளது.



சுற்றுச்சூழல் செய்திகள்

உலகளாவிய வெப்ப-அபாயப் பகுதிகள்


- ❖ ஆக்ஸ்போர்டு பல்கலைக்கழகத்தின் ஆய்வானது குறிப்பிடத்தக்க வெப்ப அபாயத்தை எதிர்கொள்ளும் உலகின் முதல் 50 நகர்ப்புற மையங்களில் பெங்களூரு, மும்பை, ஹைதராபாத் மற்றும் சென்னை ஆகியவற்றை பட்டியலிட்டுள்ளது.
- ❖ வெப்ப வெளிப்பாடு, மக்களின் பாதிப்பு நிலை மற்றும் சமாளிக்கும் திறன் ஆகியவற்றின் அடிப்படையில் இது வெப்ப அபாயத்தை மதிப்பிட்டது.
- ❖ 0.68 வெப்ப அபாயப் புள்ளிகளுடன் வெப்பத்தால் பாதிக்கப்படக்கூடிய உலகின் முதல் 30 நகரங்களில் ஹைதராபாத் இடம்பிடித்துள்ளது.
- ❖ உலகளவில் குறிப்பிடத்தக்க வெப்ப அபாயத்தை எதிர்கொள்ளும் முதல் 50 நகரங்களில் இந்தியாவின் 14 நகரங்கள் இடம்பெற்றுள்ளன.
- ❖ சுற்றியுள்ள கிராமப்புறப் பகுதிகளை விட இந்திய நகர்ப்புறப் பகுதிகள் சுமார் 45%

வேகமாக வெப்பமடையக் கூடும் என்று கிழக்கு ஆங்லியா பல்கலைக்கழகத்தின் ஆய்வு கண்டறிந்துள்ளது.

- ❖ ஆற்றல், சுற்றுச்சூழல் மற்றும் நீர் சபையின் (CEEW) கூற்றுப்படி, இந்தியாவின் மக்கள் தொகையில் 76% க்கும் அதிகமானோர் கடுமையான வெப்பத்தால் அதிக முதல் மிக அதிக அபாயத்தை எதிர்கொள்கின்றனர்.



“35-க்கு 35” மின்மயமாக்கல் இலக்கு



- ❖ 2035 ஆம் ஆண்டிற்குள் உலகளாவிய இறுதி ஆற்றல் தேவையில் மின்சாரத்தின் பங்கை 35% ஆக உயர்த்துவதற்கான “35க்கு 35” (“35 by 35”) இலக்கை COP31 இணைத் தலைமையான ஆஸ்திரேலியா மற்றும் துருக்கி ஆகிய நாடுகள் முன்மொழிந்துள்ளன.
- ❖ ஜெர்மனியின் பான் நகரில் நடைபெற்ற பான் பருவநிலைக் கூட்டத்தில் இந்த முன் மொழிவு அறிவிக்கப்பட்டது.
- ❖ தற்போதைய உலகளாவிய இறுதி ஆற்றல் நுகர்வான சுமார் 20-23% என்ற அளவிலிருந்து மின்சாரத்தின் பங்கை உயர்த்துவதை இது நோக்கமாகக் கொண்டு உள்ளது.

- ❖ கட்டிடங்கள், போக்குவரத்து மற்றும் தொழில்துறை போன்ற துறைகளில் மின் மயமாக்கலை அதிகரிப்பதில் இந்த இலக்கு கவனம் செலுத்துகிறது.
- ❖ ஐக்கிய நாடுகள் சபையின் பருவநிலைச் செயல்முறையின் கீழ் பிணைக்கப்படாத முன்னெடுப்பான COP31 செயல்திட்டத்தின் ஒரு பகுதியாக இது உள்ளது.
- ❖ உலக வெப்பமயமாதலை 1.5°C ஆகக் கட்டுப்படுத்தும் பாரிஸ் ஒப்பந்தத்தின் இலக்கிற்கு இந்த முன்மொழிவு ஆதரவளிக்கிறது.

மாநிலச் செய்திகள்

இரண்டு குழந்தைகள் விதிமுறை - மத்தியப் பிரதேசம்



- ❖ அரசு வேலைகள் மற்றும் பணிப் பலன்களுக்கான தகுதியைக் கட்டுப்படுத்தும் இரண்டு குழந்தைகள் விதிமுறையை மத்தியப் பிரதேச அரசு திரும்பப் பெற்றுள்ளது.
- ❖ 2001 ஆம் ஆண்டு ஜனவரி 26 அன்று அல்லது அதற்குப் பிறகு பிறந்த இரண்டுக்கும் மேற்பட்ட குழந்தைகளைக் கொண்ட நபர்கள் அரசுப் பணிக்குத் தகுதியற்றவர்கள் என முந்தைய விதிமுறை வரையறுத்திருந்தது.
- ❖ மத்தியப் பிரதேச குடிமைப்பணிகள் (நடத்தை) விதிகள், 1965-இன் கீழ் 2001 ஆம் ஆண்டில் இந்த விதிமுறை அறிமுகப்படுத்தப்பட்டது.
- ❖ முன்மொழியப்பட்ட குடிமைப்பணிகள் விதிகளில் இருந்து இந்த விதிமுறையை நீக்க மாநில அரசு உத்தரவிட்டுள்ளது.
- ❖ இந்தக் கட்டுப்பாட்டின் கீழ் இருந்த அரசு ஊழியர்களுக்கும் வேலை தேடுபவர்களுக்கும் இந்த முடிவு பயனளிக்கிறது.
- ❖ இந்தத் திரும்பப் பெறுதல் முன்தேதியிட்டு நடைமுறைப்படுத்தப்படாது; இந்த விதியின் கீழ் முன்பு பணி நீக்கம் செய்யப்பட்ட ஊழியர்கள் மீண்டும் பணியமர்த்தப் பட மாட்டார்கள்.

விளையாட்டுச் செய்திகள்

2026 ஃபிஃபா (FIFA) உலகக் கோப்பை - 23வது பதிப்பு



- ❖ இது கால்பந்து வரலாற்றிலேயே மிகப்பெரிய மற்றும் மிகவும் பிரம்மாண்டமான போட்டியாகும்.
- ❖ முந்தைய 32 அணிகள் என்ற நிலையிலிருந்து 48 அணிகள் பங்கேற்கும் வகையில் விரிவுபடுத்தப்பட்ட முதல் ஆண்கள் உலகக் கோப்பை இதுவாகும்.
- ❖ மேலும், இது மூன்று நாடுகள் (அமெரிக்கா, கனடா மற்றும் மெக்சிகோ) இணைந்து நடத்தும் போட்டியாகும்.
- ❖ 2002 ஆம் ஆண்டுக்குப் பிறகு பல நாடுகள் இணைந்து நடத்தும் முதல் உலகக் கோப்பை இதுவாக அமையும்.
- ❖ கனடா இப்போட்டியை நடத்துவது அல்லது இணைந்து நடத்துவது இதுவே முதல் முறை ஆகும்.
- ❖ வரலாற்றிலேயே மூன்று முறை ஆண்கள் உலகக் கோப்பையை நடத்தும் முதல் நாடாக மெக்சிகோ திகழ்கிறது (ஏற்கனவே 1970 மற்றும் 1986 ஆம் ஆண்டில் நடத்தியுள்ளது).
- ❖ VAR மற்றும் பகுதி-தானியங்கி ஆஃப்சைட் முடிவுகளை மேம்படுத்த, ஒவ்வொரு வீரருக்கும் டிஜிட்டல் 3D அவதாரங்களை ஃபிஃபா அறிமுகப்படுத்துகிறது.
- ❖ விதி மீறல் (fouls) மற்றும் ஆஃப்சைட் முடிவுகளைப் பல்வேறு கோணங்களில் நடுவர்கள் உடனடியாக மறு ஆய்வு செய்ய முடியும்.
- ❖ போட்டியை நடத்தும் நாடுகளான கனடா, மெக்சிகோ மற்றும் அமெரிக்கா ஆகியவை தானாகவே தகுதி பெற்றுள்ளன.
- ❖ கேப் வெர்டே, குராசோ, ஜோர்டான் மற்றும் உஸ்பெகிஸ்தான் ஆகிய நாடுகள் தங்கள் முதல் உலகக் கோப்பையில் பங்கேற்கவுள்ளன.
- ❖ 2022-ஆம் ஆண்டில் தனது மூன்றாவது உலகக் கோப்பை பட்டத்தை வென்ற அர்ஜென்டினா, நடப்புச் சாம்பியனாக உள்ளது.

